

Smigh Tikka Malti 2b (ISBN 978999091983-7)

Testi tal-podcasts li jinsabu fuq www.merlinpublishers.com/podcasts/tikkamalti-2b-aggornat/

Taqsim 7: In-numri

Paġna 5

Bħalissa l-persuna li qed iċċempel ma tistax tirispondik. Jekk jogħġbok halli l-messaġġ tiegħek wara l-ħoss.

Nann, nann, isma' ħa ngħidlek x'għara llum. Imbagħad ċempilli, OK? Kemm jien ferħana! Illum irbaħt logħba passju. Inti kont tilagħbu? Naħseb hux? Għax dak antik! Illum konna jiena, Sara u Mikela. Sara waslet san-numru 6 u waqgħet, Mikela waslet san-numru 3 u waqgħet. Kellhom jerġgħu jibdew mill-bidu. Jien bqajt għaddejja san-numru 9. Trid tarani nitfa' l-ġebbla fuq in-numru 1 u naqbez fuq in-numri kollha bla ma naqa', imbagħad fuq in-numru 2, u fuq in-numru 3 san-numru 9 ... lanqas darba ma waqajt ... u ġew ħafna tfal jarawna nilagħbu. Xi darba nilagħbu flimkien, trid? Int għadek taf taqbez? U trid tgħidli biex kont tilgħab meta kont iżgħar ta. Se mmur issa, nann. Ċempilli!

Paġna 6

Ċetta u n-numri

Darba kien hemm Ċetta
U bi żball kielek sarvetta,
Minn platt spagetti kielek tnejn
U fniek tlieta — mhux bid-dieta!
Erba' bananiet mill-kbar
Karawett, ħamsa miż-żgħar
Laringiet belgħet xi sitta
Wara seba' sapuniet
Tmienja kielek żebbugiet
Disa' ħobżiet u gbejniet għaxra
U lanqas setgħet toħroġ mid-dar!

Taqsim 8: L-animali

Paġna 19

Kemm hi twila l-giraffa! U kemm għandha linji ż-żebra! Xi ġwinħajn għandha l-ajkla!

Issa, immagina annimal b'ħafna animali. Mhux qed tifhimni? Halli ngħidlek kif. Ejja nibdew minn rasu. Wiċċu u għonqu ta' giraffa — twil, twil, twil! Widnejh ta' ħmar — tgħidx kemm jisimgħu. Żaqqu tkun ta' zebra, kollha strixxi bojod u suwed. Minn dahru joħroġu żewġ ġwienan kbar kbar kbar ta' ajkla. Xi ġmiel! Saqajh ta' quddiem ta' ljun u ta' wara ta' ljunfant.



U denbu ta' kukkudrill. Ikun qisu xi super-annimal dan! Tgħid veru għad ikollna annimali hekk xi darba? Tgħid ikun itir, jimxi jew jtkaxkar? Ikun jgħix fid-dar jew barra? U tgħid xi nsemmuh?

Paġna 29

Fejn mar il-ktieb?

1. ħoss ta' tiġieġa
2. ħoss ta' kelb
3. ħoss ta' serduq
4. ħoss ta' fellus
5. ħoss ta' għasfur
6. ħoss ta' papra
7. ħoss ta' qattus
8. ħoss ta' żunżana
9. ħoss ta' ħmar

Paġna 32

Kiku: Kiku, kiku, kiku jien. Kiku sabiħ. Kiku bravu. Kiku jkanta ... Mowbajl, mowbajl ...
Il-mowbajl ta' John. Hello. Hello. Kiku bil-ġuħ. Bil-ġuħ. Bil-ġuħ.

John: Int se toqgħod ffit bi kwietek?

Kiku: Bi kwietek.

John: Hawn ara, għandek l-ikel.

Kiku: Bil-ġuħ, bil-ġuħ.

John: Iva, issa kul.

Kiku: Grazzi, Sur John.

John: U ħallik mis-Sur.

Kiku: Ħallik mis-Sur.

John: Eħħ x'fik!

Taqsim 9: L-ikel

Paġna 35

Illum Klara għet mill-iskola u qaltli li kellha bżonn tixtri xi affarijiet. Se jsajru xi ikel biex ibigħuh lill-ġenituri u t-tfal tal-klassijiet l-oħra u bil-flus jirrangaw il-bitħa. Lanqas naf x'ma semmitlix! Flixkun żejt taż-żebbuġa, pakkett għaġin, bott tadam, bott żebbuġ, bott tonn taż-żejt. Naħseb xi platt għaġin se jsajru. Dak inħobbu jien! Imbagħad semmietli pakkett ross, u bott zalzett — naħseb se jsajru r-ross ukoll! Imbagħad anke pakkett ċereali u vazett bil-ġamm semmietli, u pakkett te u vazett kafè. Nispera li mhux qed tivvinta xi waħda minn tagħha dik Klara! B'dan l-ikel kollu se jitimgħu raħal sħiħ!



Paġna 45

Il-kebabs tal-frott

1. Qatta' t-tuffieħa.
2. Qatta' l-banana.
3. Qatta' l-frawli.
4. Aqbad stikka.
5. Daħħal biċċa tuffieħa, banana u frawla.
6. Aqbad stikka oħra u erġa'.

Taqsim 10: Il-ġisem

Paġna 49

Dawra durella,
qabza žigarella,
Ċoff tal-bellus,
kemm inħobbu lill-għarus.
Axxa axxa,
it-tifel waqa' ġol-kaxxa.

Imma t-tfal mhux ġol-kaxxa waqgħu! Kienu qed jaqbzu u jogħlew fil-kastell. Għax dal-kastell qisu għandu l-molol. Fl-antik tgħidx kemm kienu jilagħbu dawra durella ... illum aktar naqbzu fuq kastell bħal dan. U min jaqbeż fuq sieq waħda, min jagħmel kutrumbajsa, min joħodha għal wiċċu, u min għal żaqqu ... Kulhadd kuntent jaqbeż u jogħla fil-kastell!

Paġna 56

Kif taħsel idejk

Taf kif taħsel idejk sewwa? Le? Mela ħa ngħidlek kif jien:

L-ewwel xarrab idejk.
Itfa' ftit sapun likwidu fuq idejk.
Ogħrok idejk sewwa.
Laħlaħ idejk mis-sapun.
Aghlaq il-vit.
Ixxotta sew fix-xugaman.

Issa għandek idejk nodfa! Mela tista' tibda tiekol.



Taqsimta 11: Il-ġimgħa tiegħi

Paġna 61

Dan Ġuġu l-hamster. Tgħid din il-ġimgħa se tkun bħas-soltu jew waħda speċjali? Ejja naraw.

Il-Hadd Ġuġu jorqod raqda twila.

It-Tnejn jagħmel ftit eżerċizzju. Ġuġu jġri ġirja fuq ir-rotta.

It-Tlieta Ġuġu jiekol ikla kbira.

L-Erbgħa jkollu sorpriża. Tiġi ħabiba ġdida.

Il-Ħamis isiru jaf lil xulxin sew. Il-ħabiba jisimha Ġiġa.

Il-Ġimgħa xalata. Ġuġu jistaħba u Ġiġa ssibu. Ġiġa tistaħba u Ġuġu jsibha.

Is-Sibt Ġuġu u Ġiġa jaqsmu r-rotta. Daqqa tiġri Ġiġa u daqqa jġri Ġuġu.

X'ġimgħa dik! Ġuġu żgur li ma jinsieha qatt.

Taqsimta 12: Waslu l-vaganzi

Paġna 71

Waslu l-vaganzi ħi! Daqshekk skola issa. Tlaqna sal-baħar. Fis-sajf kuljum immur ngħum.

Daqqa fuq ir-ramel u daqqa fuq il-blat. Nilbes il-malja, il-karkur, il-kappell u nuċċali tax-xemx.

Fil-basket nitfa' x-xugaman, il-pala u l-barmil u l-krema tax-xemx. Lesta. Tlaqna ngħumu.

Stenna ftit ma ninsewx l-umbrella. Dik għandi bżonnha biex nilgħab taħta fid-dell. Din

is-sena rrid nibni l-ikbar kastell tar-ramel li qatt bnejt. In-nanna tiġi magħna wkoll. In-nanna

dejjem iġġib xi biċċa ħobż biż-żejt u t-tadam. Kemm hu tajjeb! Imbagħad nixtri ġelat. Tgħid

x'nagħzel? Ġelat taċ-ċikkulata jew tal-frawli? Jew forsi silġa tal-frott ... Issa nara ... skont

l-aptit. Hekk jew b'hekk kollha nħobbhom. Tlaqna ngħumu ħi!

